

ಸಂವಸಂತೋ ಮಹಿತ್ವಾ | ಸಾ ನೋ ಯಜ್ಞಂ ಪಿಪ್ಪಹಿ ವಿಶ್ವವಾರೇ
ರಯಿನ್ನೋ ಧೇಹಿ ಸುಭಗೇ ಸುವೀರಮ್ || ೩೦ ||

ಓಂ ಶಾಂತಿಃ ಶಾಂತಿಃ ಶಾಂತಿಃ

ಪುರುಷಸೂಕ್ತಮ್

ತೃತ್ತೀಯಾರಣ್ಯಕಃ ಪಶ್ಚಿ-೩

ಓಂ ತಚ್ಚಂ ಯೋರಾವ್ಯಣೇಮಹೇ | ಗಾತುಂ ಯಜ್ಞಾಯ |
ಗಾತುಂ ಯಜ್ಞಪತಯೇ | ದೈವೇ ಸ್ವಸ್ತಿರಸ್ತು ನಃ | ಸ್ವಸ್ತಿರ್ಮಾನು-
ಷೇಭ್ಯಃ | ಊರ್ಧ್ವಂ ಜಿಗಾತು ಭೇಷಜಮ್ | ಶಂ ನೋ ಅಸ್ತು
ದ್ವಿಪದೇ | ಶಂ ಚತುಷ್ಪದೇ | ಓಂ ಶಾಂತಿಃ ಶಾಂತಿಃ ಶಾಂತಿಃ ||

ಓಂ ಸಹಸ್ರಶೀರ್ಷಾ ಪುರುಷಃ | ಸಹಸ್ರಾಕ್ಷಃ ಸಹಸ್ರಪಾತ್ |
ಸ ಭೂಮಿಂ ವಿಶ್ವತೋ ವೃತ್ತಾ | ಅತ್ಯತಿಷ್ಠದ್ಧಶಾಂಗುಲಮ್ | ಪುರುಷ
ಏವೇದಗ್ಂ ಸರ್ವಮ್ | ಯದ್ಭೂತಂ ಯಚ್ಚ ಭವ್ಯಮ್ |
ಉತಾಮೃತತ್ವಸ್ಯೇಶಾನಃ | ಯದನ್ನೇನಾತಿರೋಹತಿ | ಏತಾವಾನಸ್ಯ
ಮಹಿಮಾ | ಅತೋ ಜ್ಯಾಯಾಗ್ಶ್ಚ ಪುರುಷಃ || ೧ || ಪಾದೋಽಸ್ಯ

ವಿಶ್ವಾ ಭೂತಾನಿ | ತ್ರಿಪಾದಸ್ಯಾಮೃತಂ ದಿವಿ | ತ್ರಿಪಾದೂರ್ಧ್ವ
ಉದ್ಯತ್ಪುರುಷಃ | ಪಾದೋಽಸ್ಯೇಹಾಭವಾತ್ಪುನಃ | ತತೋ
ವಿಷ್ವಜ್ಞಾಂ ವ್ಯಕ್ರಾಮತ್ | ಸಾಶನಾನಶನೇ ಅಭಿ | ತಸ್ಮಾದ್ವಿರಾಡ-
ಜಾಯತ | ವಿರಾಜೋ ಅಧಿ ಪುರುಷಃ | ಸ ಜಾತೋ ಅತ್ಯರಿಚ್ಯತ |
ಪಶ್ಚಾದ್ಭೂಮಿಮಧೋ ಪುರಃ || ೨ || ಯತ್ಪುರುಷೇಣ ಹವಿಷಾ |
ದೇವಾ ಯಜ್ಞಮತನ್ವತ | ವಸಂತೋ ಅಸ್ಯಾಸೀದಾಜ್ಯಮ್ | ಗ್ರೀಷ್ಮ
ಇಧಶ್ಶರದ್ಧವಿಃ | ಸಪ್ತಾಸ್ಯಾಸನ್ ಪರಿಧಯಃ | ತ್ರಿಸ್ಸಪ್ತ ಸಮಿಧಃ
ಕೃತಾಃ | ದೇವಾ ಯದ್ಯಜ್ಞಂ ತನ್ವಾನಾಃ | ಅಬದ್ಧನ್ ಪುರುಷಂ
ಪಶುಮ್ | ತಂ ಯಜ್ಞಂ ಬರ್ಹಿಷಿ ಪ್ರಾಕ್ಷನ್ | ಪುರುಷಂ
ಜಾತಮಗ್ರತಃ || ೩ || ತೇನ ದೇವಾ ಅಯಜಂತ | ಸಾಧ್ಯಾ
ಋಷಯಶ್ಚಯೇ | ತಸ್ಮಾದ್ಯಜ್ಞಾಧ್ವರ್ವಹುತಃ | ಸಂಭೃತಂ ಪೃಷ-
ದಾಜ್ಯಮ್ | ಪಶೂಗ್ಸಾಗ್ಶ್ಚಕ್ರೇ ವಾಯವ್ಯಾನ್ | ಆರಣ್ಯಾನ್
ಗ್ರಾಮ್ಯಾಶ್ಚ ಯೇ | ತಸ್ಮಾದ್ಯಜ್ಞಾಧ್ವರ್ವ ಹುತಃ | ಋಚಸ್ಸಾಮಾನಿ
ಜಜ್ಞಿರೇ | ಛಂದಾಗ್ಂಸಿ ಜಜ್ಞಿರೇ ತಸ್ಮಾತ್ | ಯಜುಸ್ಸಸ್ಮಾದ್-
ಜಾಯತ || ೪ || ತಸ್ಮಾದಶ್ಚಾ ಅಜಾಯಂತ | ಯೇ ಕೇ
ಚೋಭಯಾದತಃ | ಗಾವೋ ಹ ಜಜ್ಞಿರೇ ತಸ್ಮಾತ್ | ತಸ್ಮಾಜ್ಜಾತಾ

ಅಜಾವಯಃ | ಯತ್ಪುರುಷಂ ವ್ಯದಧುಃ | ಕತಿಧಾ ವ್ಯಕಲ್ಪಯನ್ |
 ಮುಖಂ ಕಿಮಸ್ಯ ಕೌ ಬಾಹೂ | ಕಾವೂರೂ ಪಾದಾವುಚ್ಚೀತೇ |
 ಬ್ರಾಹ್ಮಣೋಽಸ್ಯ ಮುಖಮಾಸೀತ್ | ಬಾಹೂ ರಾಜನ್ಯಃ ಕೃತಃ ||೫||
 ಊರೂ ತದಸ್ಯ ಯದ್ವೈಶ್ಯಃ | ಪದ್ಭ್ಯಾಗ್ಂ ಶೂದ್ರೋ ಅಜಾಯತ |
 ಚಂದ್ರಮಾ ಮನಸೋ ಜಾತಃ | ಚಕ್ಷೋಸ್ಸೂರೈಃ ಅಜಾಯತ |
 ಮುಖಾದಿಂದ್ರಶ್ಚಾಗ್ನಿಶ್ಚ | ಪ್ರಾಣಾದ್ವಾಯುರಜಾಯತ | ನಾಭ್ಯಾ
 ಆಸೀದಂತರಿಕ್ಷಮ್ | ಶೀರ್ಷ್ಣೋ ದ್ಯೌಸ್ಸಮವರ್ತತ | ಪದ್ಭ್ಯಾಂ
 ಭೂಮಿದಿಶಶ್ಚೋತ್ರಾತ್ | ತಥಾ ಲೋಕಾಗ್ಂ ಅಕಲ್ಪಯನ್
 ||೬|| ವೇದಾಹಮೇತಂ ಪುರುಷಂ ಮಹಾಂತಮ್ | ಆದಿತ್ಯವರ್ಣಂ
 ತಮಸಸ್ತು ಪಾರೇ | ಸರ್ವಾಣಿ ರೂಪಾಣಿ ವಿಚಿತ್ಯ ಧೀರಃ | ನಾಮಾನಿ
 ಕೃತ್ವಾಽಭಿವದನ್, ಯದಾಸ್ತೇ | ಧಾತಾ ಪುರಸ್ತಾದ್ಯಮುದಾಜಹಾರ |
 ಶಕ್ರಃ ಪ್ರವಿದ್ವಾನ್ ಪ್ರದಿಶಶ್ಚತಸ್ರಃ | ತಮೇವಂ ವಿದ್ವಾನಮೃತ ಇಹ
 ಭವತಿ | ನಾನ್ಯಃ ಪಂಥಾ ಆಯನಾಯ ವಿದ್ಯತೇ | ಯಜ್ಞೇನ
 ಯಜ್ಞಮಯಜಂತ ದೇವಾಃ | ತಾನಿ ಧರ್ಮಾಣಿ ಪ್ರಥಮಾನ್ಯಾಸನ್ |
 ತೇ ಹ ನಾಕಂ ಮಹಿಮಾನಸ್ಸಚಂತೇ | ಯತ್ರ ಪೂರ್ವೇ ಸಾಧ್ಯಾಸ್ಸಂತಿ
 ದೇವಾಃ || ೭ || ಅದ್ಭ್ಯಸ್ಸಂಭೂತಃ ಪೃಥಿವ್ಯೈ ರಸಾಚ್ಚ | ವಿಶ್ವ-

ಕರ್ಮಣಸ್ಸಮವರ್ತತಾಧಿ | ತಸ್ಯ ತ್ವಷ್ಟಾ ವಿದಧದ್ರೂಪಮೇತಿ |
 ತತ್ಪುರುಷಸ್ಯ ವಿಶ್ವಮಾಜಾನಮಗ್ರೇ | ವೇದಾಹಮೇತಂ ಪುರುಷಂ
 ಮಹಾಂತಮ್ | ಆದಿತ್ಯವರ್ಣಂ ತಮಸಃ ಪರಸ್ತಾತ್ | ತಮೇವಂ
 ವಿದ್ವಾನಮೃತ ಇಹ ಭವತಿ | ನಾನ್ಯಃ ಪಂಥಾ ವಿದ್ಯತೇಽಯನಾಯ |
 ಪ್ರಜಾಪತಿಶ್ಚರತಿ ಗರ್ಭೇ ಅಂತಃ | ಅಜಾಯಮಾನೋ ಬಹುಧಾ
 ವಿಜಾಯತೇ || ೮ || ತಸ್ಯ ಧೀರಾಃ ಪರಿಜಾನಂತಿ ಯೋನಿಮ್ |
 ಮರೀಚೀನಾಂ ಪದಮಿಚ್ಛಂತಿ ವೇಧಸಃ | ಯೋ ದೇವೇಭ್ಯ ಆತಪತಿ |
 ಯೋ ದೇವಾನಾಂ ಪುರೋಹಿತಃ | ಪೂರ್ವೋ ಯೋ ದೇವೇಭ್ಯೋ
 ಜಾತಃ | ನಮೋ ರುಜಾಯ ಬ್ರಾಹ್ಮಯೇ | ರುಚಂ ಬ್ರಾಹ್ಮ
 ಜನಯಂತಃ | ದೇವಾ ಅಗ್ರೇ ತದಬ್ರುವನ್ | ಯಸ್ತೈವಂ
 ಬ್ರಾಹ್ಮಣೋ ವಿದ್ಯಾತ್ | ತಸ್ಯ ದೇವಾ ಅಸನ್ತಶೇ || ೯ || ಹ್ರೀಶ್ಚತೇ
 ಲಕ್ಷ್ಮೀಶ್ಚ ಪತ್ನೈಃ | ಅಹೋರಾತ್ರೇ ಪಾರ್ಶ್ವೇ | ನಕ್ಷತ್ರಾಣಿ ರೂಪಮ್ |
 ಅಶ್ವಿನೌ ವ್ಯಾತ್ರಮ್ | ಇಷ್ಟಂ ಮನಿಷಾಣ | ಅಮುಂ ಮನಿಷಾಣ |
 ಸರ್ವಂ ಮನಿಷಾಣ || ೧೦ ||

ಓಂ ತಚ್ಚಂ ಯೋರಾವ್ಯಣೇಮಹೇ | ಓಂ ಶಾಂತಿಃ
 ಶಾಂತಿಃ ಶಾಂತಿಃ ||